

‘నిరుద్యోగాన్ని పెంచుతోన్న పాలకుల విధానాలపై ఉద్యమించుదాం’

భగత్ సింగ్ వర్ధంతి సందర్భంగా ఎన్వైఎస్, పిడిఎస్ఓల ఆధ్వర్యంలో విద్యార్థి యువజనుల ఉద్ఘాటన



గుంటూరుజిల్లా - పిడుగురాళ్ళలో కాగడాల ప్రదర్శన; అనంతపురంలో వర్ధంతిసభకు హాజరైన విద్యార్థి యువజనులు; పశ్చిమగోదావరిజిల్లా - దొండపూడిలో విద్యార్థి యువజనుల ప్రదర్శన



మార్చి 23 భగత్ సింగ్, రాజగురు, సుఖదేవ్ ల 86వ వర్ధంతి సందర్భంగా నవయువసమాఖ్య (ఎన్వైఎస్), ప్రగతిశీల ప్రజాస్వామ్య విద్యార్థి సంస్థ (పిడిఎస్ఓ) రాష్ట్ర కార్యదర్శులు సంయుక్తంగా “నిరుద్యోగాన్ని, సామ్రాజ్యవాద దోపిడీ సంస్కృతిని పెంచిపోషిస్తున్న పాలకుల విధానాలపై ఉద్యమిద్దాం!” అని పిలుపునిచ్చాయి. ఈ పిలుపులో భాగంగా రాష్ట్రవ్యాప్తంగా ప్రదర్శనలు, కాగడాలతో ప్రదర్శనలు, సభలు, సమావేశాలు నిర్వహించి ప్రభుత్వాలు అనుసరిస్తున్న ప్రజావ్యతిరేక, విద్యార్థి, యువజన వ్యతిరేక విధానాలను వెల్లడిచేస్తూ భగత్ సింగ్ స్ఫూర్తితోటి పోరాటాల్లోకి రావాల్సిన అవసరాన్ని వివరించారు. ఈ సందర్భంగా రెండు సంస్థలు సంయుక్తంగా ప్రచురించిన కరపత్రాన్ని విస్తృతంగా విద్యార్థులు, యువజనులు, ప్రజలు, ప్రజాతంత్రవాదుల్లోకి తీసుకెళ్ళి ప్రచారం నిర్వహించారు. - సుంపాదకుడు

విజయనగరంజిల్లా

దుగ్గేరు :

భగత్ సింగ్, రాజగురు, సుఖదేవ్ ల 86వ వర్ధంతి సందర్భంగా ఎన్వైఎస్ ఆధ్వర్యంలో మక్కువ మండలం, మూలవలస గ్రామంలో 23-3-17న 120మంది యువజనులతో సభ జరిగింది. ఈ సభకు ఎన్వైఎస్ జిల్లా కార్యదర్శి కా||అసిరి అధ్యక్షత వహించగా, రైతుకూలీసంఘం(ఆం.ప్ర) జిల్లా అధ్యక్షులు కా||యు. ముత్యాల మాట్లాడుతూ గిరిజనుల సంక్షేమంకోసం ఎంతో చేశామని పాలకులు చెబుతున్నారని, 1/70 చట్టాన్ని అమలుచేయకుండా భూస్వాములకు కొమ్ము కాస్తున్నారని అన్నారు. విద్యావంతులైన గిరిజన యువతకు ప్రభుత్వాలు ఉద్యోగాలను కల్పించటం లేదని, గిరిజన గ్రామాల్లో ఉపాధిలేక సుదూర ప్రాంతాలకు వలసలు వెళ్ళి దుర్భరమైన జీవితాన్ని గడుపుతున్నారని అన్నారు. పాలకులు అనుసరిస్తున్న పేద ప్రజల, గిరిజన ప్రజల వ్యతిరేక విధానాలపై గిరిజన యువత పోరాడాలన్నారు. ఈ సభలో రైతుకూలీసంఘం (ఆం.ప్ర) నాయకులు కా||కె.చిన్నప్ప మాట్లాడారు.

సభ అనంతరం మూలవలస గ్రామం నుండి దుగ్గేరు మీదుగా పనసభద్ర వరకు కాగడాలతో ప్రదర్శన జరిగింది.

పెదశాఖ :

నవయువసమాఖ్య ఆధ్వర్యంలో 23-3-17న కొమరాడ మండలం పెదశాఖలో సభ జరిగింది. ఈ సభకు ఎన్వైఎస్ జిల్లా నాయకులు కా||మిన్నారావు అధ్యక్షత వహించగా, రైతుకూలీసంఘం(ఆం.ప్ర) జిల్లా నాయకులు కా||పి.శ్రీనునాయుడు మాట్లాడుతూ దేశ సహజ సంపదలను, అటవీ సంపదనూ పాలకులు సామ్రాజ్యవాదులకు అప్పగిస్తున్నారని, ప్రాజెక్టులు, పార్క్స్ పేరుతో గిరిజన గ్రామాలను ఖాళీ చేయిస్తున్నారని ఈ విధానాలకు వ్యతిరేకంగా పోరాడాలన్నారు. ఈ సభలో రైతుకూలీసంఘం(ఆం.ప్ర) నాయకులు కా||మోసంగి భాస్కరరావు, ఎన్వైఎస్ జిల్లా నాయకులు కా||కె.వెంకటస్వామిలు మాట్లాడారు. ఈ సభకు 10 గ్రామాలనుండి 100 మంది యువజనులు హాజరయ్యారు.

విజయనగరం :

ఎన్వైఎస్ పట్టణ కమిటీ ఆధ్వర్యంలో విజయనగరంలోని గురజాడ గ్రంథాలయంనందు 28-3-17న సభ జరిగింది. ఈ సభకు జిల్లా అధ్యక్షులు కా॥ఎం.అప్పలరాజు అధ్యక్షత వహించగా, రాష్ట్రప్రధాన కార్యదర్శి కా॥ఎస్.కె.బాషా మాట్లాడుతూ ఉద్యోగ, ఉపాధిని హక్కుగా కల్పించాల్సిన ప్రభుత్వాలు ఆ బాధ్యతనుండి తప్పుకుంటున్నాయన్నారు. విద్య, వైద్యం సమస్త రంగాలను ప్రైవేటుపరం చేస్తూ దబ్బున్న వారికి అందేవిధంగా పాలకులు విధానాలను రూపొందిస్తున్నారన్నారు. దేశంలో ఉపాధి అవకాశాలు లేక అమెరికా, ఆస్ట్రేలియా తదితర దేశాలకు వలసలు వెళుతున్నారని, వారి నైపుణ్యాన్ని ఉపయోగించుకోవడంలో స్వతంత్ర భారత పాలకులు విఫలమవుతున్నారని అన్నారు. నిరుద్యోగాన్ని పెంచిపోషిస్తూ, సామ్రాజ్యవాద దోపిడీ సంస్కృతిని కుమ్మరిస్తూ యువతను నిర్వీర్య పరుస్తున్న పాలకుల విధానాలపై పోరాడటమే భగత్ సింగ్ తదితరులకు ఇచ్చే నివాళి అన్నారు.

ఎన్వైఎస్ రాష్ట్ర న హామకార్యదర్శి కా॥కె.దేవా మాట్లాడుతూ ఎన్నికల ముందు కోటిమందికి ఉద్యోగాలిస్తామన్న నరేంద్రమోడి కానీ, బాబు వస్తే - జాబు వస్తుంది అన్న చంద్రబాబు కాని ఉద్యోగ, ఉపాధి అవకాశాలు కల్పించలేకపోయారని, ఉద్యోగాలు వస్తాయంటూ ఆశజూపి లక్షలాది ఎకరాల భూముల్ని రైతాంగంనుండి బలవంతంగా గుంజుకొని సామ్రాజ్యవాద బహుళజాతి సంస్థలకు అప్పగిస్తున్నారని ఈ విధానాలపై యువత పోరాడాలన్నారు.

ఈ సభలో ఏపి ఆటో వర్కర్స్ యూనియన్ రాష్ట్ర అధ్యక్షులు కా॥రెడ్డి నారాయణరావు, ఎన్వైఎస్ జిల్లా కార్యదర్శి కా॥పి.అసిరి మాట్లాడగా, ఈ సభలో పట్టణంలోని వివిధ పేటలనుండి 100 మంది విద్యార్థి, యువజనులు పాల్గొన్నారు.

శ్రీకాకుళంజిల్లా

శ్రీకాకుళం :

23-3-17న డా॥బి.ఆర్. అంబేద్కర్ యూనివర్సిటీ, తెలుగు డిపార్ట్మెంట్ లో పిడిఎస్ ఓ ఆధ్వర్యంలో భగత్ సింగ్, రాజగురు, సుఖదేవ్ 86వ వర్ధంతి సభ జరిగింది. ఈ సభకు వక్తగా హాజరైన జనసాహితి రాష్ట్ర కార్యవర్గ సభ్యులు కె.భానుమూర్తిగారు మాట్లాడుతూ భగత్ సింగ్ నిష్కళంక దేశభక్తుడని, బ్రిటిష్ సామ్రాజ్యవాదంపై అలుపెరగని పోరాటం చేశాడని, జాతీయ యువజన దినోత్సవం స్వామి వివేకానంద జయంతి బదులు భగత్ సింగ్ వర్ధంతి అన్నివిధాల సరైనదని దానికి భగత్ సింగ్ అర్హుడని అన్నారు. అలాగే తెలుగు డిపార్ట్మెంట్ అసిస్టెంట్ ప్రొఫెసర్ బలరాం నాయుడుగారు సందేశం ఇచ్చారు. ఈ సభకు పిడిఎస్ ఓ రాష్ట్ర కార్యవర్గ సభ్యులు కా॥కె.అశోక్ అధ్యక్షత వహించారు.

26-3-17న చౌదరి సత్యనారాయణ కాలనీలో పిడిఎస్ ఓ - ఎన్వైఎస్ ఆధ్వర్యంలో భగత్ సింగ్, రాజగురు, సుఖదేవ్ 86వ వర్ధంతి సభ జరిగింది. ఈ కార్యక్రమానికి జనసాహితి రాష్ట్ర కార్యవర్గ సభ్యుడు కె.భానుమూర్తిగారు హాజరై భగత్ సింగ్ జీవితం, ఆశయాలను చెప్తూ, ప్రస్తుత దేశంలో వున్న పేదరికం, నిరుద్యోగం, రైతుల ఆత్మహత్యలు, ఆకలిచావులకు కారణమైన సామ్రాజ్యవాదానికి వ్యతిరేకంగా పోరాడటమే భగత్ సింగ్ కి ఇచ్చే నిజమైన నివాళి అని అన్నారు. ఈ కార్యక్రమంలో పిడిఎస్ ఓ జిల్లా నాయకులు కె.అశోక్, ఎన్వైఎస్ నాయకులు నారాయణగురు తదితరులు మాట్లాడారు.

విశాఖజిల్లా

అనకాపల్లి :

స్థానిక వెంకటేశ్వర ఐటిఐ కళాశాలనందు భగత్ సింగ్, రాజగురు, సుఖదేవ్ 86వ వర్ధంతి సభ జరిగింది. ఈ సభకు పిడిఎస్ ఓ నగర కన్వీనర్ ఎన్.శంకర్ అధ్యక్షత వహించగా జనసాహితి సభ్యులు ఐటిఆర్వి శివాజీరావు మాట్లాడుతూ భగత్ సింగ్ జీవితంలో కొన్ని ఘట్టాలను వివరించి ఆయన ఆదర్శాలతో సమాజం గురించి విద్యార్థి, యువత ఆలోచించాలని అన్నారు. పిడిఎస్ ఓ రాష్ట్ర అధ్యక్షులు కా॥ కె.మోహన్ మాట్లాడుతూ నేడు నిరుద్యోగం ఇంత స్థాయిలో వుంటే ప్రభుత్వం విదేశీ పెట్టుబడుల జపం చేస్తూ పెట్టుబడిదారులకు చౌక మేధోకూలీలను తయారుచేసే విధంగా విధానాలను రూపొందిస్తున్నారన్నారు. ఈ కార్యక్రమంలో 80 మంది విద్యార్థులు పాల్గొన్నారు.

అనకాపల్లి డిఎన్ టీ హాస్టల్ లో 60మంది విద్యార్థులతో పిడిఎస్ ఓ ఆధ్వర్యంలో సమావేశం జరిగింది. బిసి హాస్టల్ లో 40 మంది విద్యార్థులతో సమావేశం జరిగింది.

వడ్డాది :

వడ్డాది ఎన్సి హాస్టల్ లో భగత్ సింగ్ 86వ వర్ధంతి సభను నిర్వహించారు. దీనికి పిడిఎస్ ఓ జిల్లా నాయకుడు కె.హరీష్ అధ్యక్షత వహించగా ఓపిడిఆర్ రాష్ట్ర కార్యవర్గ సభ్యులు కె.గౌరీశంకర్ మాట్లాడుతూ భగత్ సింగ్ జీవితాన్ని పరిచయం చేశారు. జనసాహితి విశాఖజిల్లా కన్వీనర్ ఓవిఎస్ రామకృష్ణ మాట్లాడుతూ నేడు విద్యార్థులపై రుద్దబడుతున్న సాంస్కృతిక కాలుష్యాన్ని వివరించారు. పిడిఎస్ ఓ జిల్లా నాయకుడు ఎ.శంకర్ మాట్లాడుతూ విద్యార్థి యువతరం భగత్ సింగ్ వంటి వీరుల స్ఫూర్తితో ఉద్యమాలు చేయాలని పిలుపునిచ్చారు. దీనిలో బిసి, ఎన్సి హాస్టల్స్ విద్యార్థులు 80 మందివరకు పాల్గొన్నారు.

వెంకన్నపాలెం :

శ్రీశ్రీ గ్రంథాలయంలో భగత్ సింగ్, రాజగురు, సుఖదేవ్ 86వ వర్ధంతి సభను నిర్వహించారు. దీనికి శ్రీశ్రీ గ్రంథాలయ కమిటీ కన్వీనర్ పి.అర్జున్ అధ్యక్షత వహించగా, జనసాహితి సభ్యులు ఐటిఆర్వి శివాజీరావు మాట్లాడుతూ సాహిత్యం ద్వారా పాలకులు వ్యాప్తి చేస్తున్న విషసంస్కృతి దాని ప్రభావం గురించి వివరించారు. భగత్ సింగ్ ఆశయాలు అందరూ ఆదర్శంగా స్వీకరించి

ముందుకు తీసుకువెళ్ళాలన్నారు. పిడిఎస్ ఓ జిల్లా నాయకుడు టి.అర్జున్ మాట్లాడుతూ భగత్ సింగ్ ఆశయాలను, ఆలోచనలను ముందుకు తీసుకు వెళ్ళాల్సిన బాధ్యత నేటి విద్యార్థి యువతరంపై వుందని అన్నారు. ఈ కార్యక్రమంలో 40 మంది విద్యార్థులు పాల్గొన్నారు.

గోవాడ :

గురజాడ ప్రజా గ్రంథాలయంలో భగత్ సింగ్ వర్ధంతి సభ జరిగింది. దీనిలో గురజాడ స్టడీ సర్కిల్ కన్వీనర్ ఎస్.నూకాచారి మాట్లాడుతూ భగత్ సింగ్ జీవితంలో ముఖ్యమైన ఘట్టాలను వివరించారు. పిడిఎస్ ఓ రాష్ట్ర కోశాధికారి ఎన్.భాస్కర్ మాట్లాడారు. ఈ సభకు పిడిఎస్ ఓ జిల్లా నాయకులు టి.అర్జున్ అధ్యక్షత వహించారు.

దుడ్డుపాలెం :

రాజారామ్ మోహన్ రాయ్ ప్రజాగ్రంథాలయంలో భగత్ సింగ్ వర్ధంతి సందర్భంగా సమావేశం జరిపారు. దీనిలో గురజాడ స్టడీ సర్కిల్ కన్వీనర్ ఎస్.నూకాచారి భగత్ సింగ్ జీవితం గురించి పరిచయచేశారు. పిడిఎస్ ఓ రాష్ట్ర కోశాధికారి ఎన్.భాస్కర్ మాట్లాడుతూ నేటి విద్యార్థి యువతరం భగత్ సింగ్ ను ఆదర్శంగా తీసుకోవాలన్నారు.

చోడవరం :

బిసి కాలేజి బాయ్స్ హాస్టల్ లో పిడిఎస్ ఓ ఆధ్వర్యంలో సమావేశం జరిగింది. దీనిలో పిడిఎస్ ఓ రాష్ట్ర అధ్యక్షుడు కా|| కె.మోహన్ మాట్లాడుతూ నేడు విద్య, వైద్యం, ఉపాధి రంగాలు ఎదుర్కొంటున్న తీవ్ర సంక్షోభాలకు కారణం-విదేశీ పెట్టుబడులకై దేబిరిస్తూ, దేశాన్ని తాకట్టుపెడుతున్న పాలకుల విధానాలేనన్నారు. దీనికి వ్యతిరేకంగా భగత్ సింగ్ ఇచ్చిన పోరాటస్ఫూర్తితో ముందుకు సాగాలన్నారు. దీనికి పిడిఎస్ ఓ డివిజన్ నాయకులు టి.అర్జున్ అధ్యక్షత వహించారు.

స్థానిక ఐటిఐ కాలేజీలో విద్యార్థులతో సమావేశం జరిగింది. దీనిలో పిడిఎస్ ఓ డివిజన్ నాయకులు టి.అర్జున్ అధ్యక్షతన మోహన్ మాట్లాడారు. దీనిలో 60 మంది విద్యార్థులు పాల్గొన్నారు.

మంగళాపురం :

చోడవరం మండలం మంగళాపురం గ్రామంలో పిడిఎస్ ఓ-ఎన్వైఎస్ ఆధ్వర్యంలో శాస్త్రి మాస్టారు స్మారక గ్రంథాలయంలో భగత్ సింగ్, రాజగురు, సుఖదేవ్ వర్ధంతి సభ జరిగింది. స్థానిక లైబ్రరీ కమిటీ సభ్యులు, ఎన్వైఎస్ సభ్యుడు పి.నాగేశ్వరరావు అధ్యక్షత వహించగా గురజాడ స్టడీ సర్కిల్ కన్వీనర్ ఎస్. నూకాచారి మాట్లాడుతూ భగత్ సింగ్ జీవిత ఘట్టాలను వివరించి, నేడున్న విషసంస్కృతికి వ్యతిరేకంగా పోరాడాలన్నారు. పిడిఎస్ ఓ రాష్ట్ర అధ్యక్షుడు కె.మోహన్ మాట్లాడుతూ నిరుద్యోగం, విషసంస్కృతి అనేది విపరీతమవుతున్నదన్నారు. చోడవరం స్కూల్ టీచర్ వెంకట్రావు మాట్లాడారు.

మామిడిపాలెం :

అనకాపల్లి మండలం, మామిడిపాలెం గ్రామంలో పిడిఎస్ ఓ-ఎన్వైఎస్ ఆధ్వర్యంలో సమావేశం జరిగింది. ఎన్వైఎస్ నాయకులు కె.రాజు అధ్యక్షత వహించగా, జనసాహితి కన్వీనర్ ఓవివిఎస్ రామకృష్ణ గురజాడ స్టడీ సర్కిల్ కన్వీనర్ ఎస్.నూకాచారి, పిడిఎస్ ఓ రాష్ట్ర అధ్యక్షుడు కె.మోహన్ మాట్లాడారు.

చౌడువాడ :

చౌడువాడ గ్రామంలో పిడిఎస్ ఓ ఆధ్వర్యంలో సమావేశం జరిగింది. దీనిలో పిడిఎస్ ఓ రాష్ట్ర అధ్యక్షుడు కె.మోహన్ మాట్లాడుతూ దేశంలో ఉద్యోగాలు రావాలంటే ప్రాణాలు తీసుకోవాలనేంతగా పోటీ వుందన్నారు.

గుంకల్లోవ :

గుంకల్లోవ గ్రామంలో పిడిఎస్ ఓ-ఎన్వైఎస్ ఆధ్వర్యంలో సభ జరిగింది. దీనికి పిడిఎస్ ఓ నాయకులు ఎన్.శంకర్ అధ్యక్షత వహించగా స్పూర్తి అధ్యయన వేదిక కన్వీనర్ ఐటిఆర్వి శివాజీరావుగారు మాట్లాడుతూ భగత్ సింగ్ జీవితాన్ని పరిచయం చేశారు. పిడిఎస్ ఓ రాష్ట్ర అధ్యక్షులు కా|| కె.మోహన్ మాట్లాడుతూ నేడు నిరుద్యోగం, ఆర్థిక అంతరాలు, పేదరికం వంటి అంశాలు రోజురోజుకు తీవ్రతరం అవుతున్నాయన్నారు. వీటికి వ్యతిరేకంగా పోరాడాలన్నారు.

విశాఖపట్నం :

ఆంధ్రా విశ్వవిద్యాలయంలో పాలిటికల్ సైన్స్ డిపార్ట్ మెంట్ సెమినార్ హాల్ లో పిడిఎస్ ఓ రాష్ట్ర కోశాధికారి ఎన్.భాస్కర్ అధ్యక్షతన సభ జరిగింది. సభలో ముఖ్యఅతిథిగా అంబేద్కర్ కాలేజ్ ఆఫ్ లా ప్రిన్సిపాల్ ప్రొ||డి.సూర్యప్రకాశ్ రావుగారు మాట్లాడుతూ భావవ్యక్తికరణ చేసే అవకాశంలేని పరిస్థితులు దేశంలో నెలకొని వున్నాయని, మేధావులపై దాడులు పెరుగు తున్నాయని, సంక్షోభ వాతావరణానికి వ్యతిరేకంగా భగత్ సింగ్ లాంటి యువకుల తరం తయారు కావాలని అన్నారు.

రాష్ట్ర కార్యవర్గ సభ్యులు ఎ.సురేష్ మాట్లాడుతూ పాలకులు పెంచిపోషిస్తున్న అవిద్య, నిరుద్యోగానికి వ్యతిరేకంగా, సామ్రాజ్యవాదానికి వ్యతిరేకంగా పోరాడాలన్నారు.

ప్రొ||పి.ప్రేమానందం మాట్లాడుతూ భగత్ సింగ్, రాజగురు, సుఖదేవ్ బలిదాలు నుంచి యువత స్ఫూర్తి పొందాలన్నారు.

పశ్చిమగోదావరి జిల్లా

దొండపూడి :

భగత్ సింగ్, రాజగురు, సుఖదేవ్ 86వ వర్ధంతి సందర్భంగా ఎన్వైఎస్ రాష్ట్ర పిలుపులో భాగంగా దొండపూడిలో ప్రదర్శన -

సభ జరిగింది. సభకు నవయువసమాఖ్య రాష్ట్రకార్యవర్గ సభ్యులు మిడియం రవిదొర అధ్యక్షత వహించగా రాష్ట్ర ప్రధాన కార్యదర్శి ఎస్.కె.బాపా మాట్లాడుతూ అతి పిన్న వయసులోనే దోపిడీ రహిత సమాజాన్ని కాంక్షించి, ఆ ఆశయ సాధనలో అశువులు బాసిన భగత్ సింగ్, రాజగురు, సుఖదేవ్ లకు జోహార్లు అర్పించారు. తెల్లదొరల నుండి అధికారాన్ని బదలాయించుకున్న నల్లదొరలు ఈ డెబ్బ సంవత్సరాల కాలంలో అనుసరించిన సామ్రాజ్యవాద అనుకూల విధానాల ఫలితంగా దేశం యావత్తు సంక్షోభంలో కూరుకుపోయిందన్నారు. నిరుద్యోగం తీవ్రస్థాయిలో పెరగుతున్నప్పటికీ పాలకులు ఉద్దేశ పూరితంగా నిర్లక్ష్యం వహిస్తున్నారని విమర్శించారు. అతికొద్దిమంది చేతుల్లో బందీగా వున్న భూముల్ని ప్రభుత్వం నిరుపేదలకు పంచి, సాగునీరు అందించి, వ్యవసాయాధారిత పరిశ్రమలు నెలకొల్పినట్లయితే నిరుద్యోగ సమస్య చాలావరకు పరిష్కారమవుతుందని, ప్రభుత్వరంగ సంస్థల్లో ఖాళీగావున్న పోస్టులను భర్తీ చేయాలని డిమాండ్ చేశారు.

ఏజెన్సీ గిరిజన సంఘం జిల్లా కార్యదర్శి కామంజం రామారావు మాట్లాడుతూ గిరిజన ప్రాంతాల్లో 1/70 చట్టాన్ని అమలుచేసి గిరిజనులు సాగుచేస్తున్న భూములకు పట్టాల్నివ్వాలని, గిరిజన యువతకు ఉద్యోగ, ఉపాధి అవకాశాలను ప్రభుత్వమే కల్పించాలని, పోలవరం ప్రాజెక్టు నిర్వాసితులకు సమగ్ర పునరావాసం కల్పించటంలో ప్రభుత్వ తప్పిదాలను వివరించారు.

సభానంతరం గ్రామంలోని వీధులగుండా దొండపూడి ప్రధాన రహదారుల్లో సంతవరకు ప్రదర్శన జరిగింది.

సభ, ప్రదర్శనల్లో దొండపూడి చుట్టుప్రక్కల గ్రామాలనుండి విద్యార్థి, యువజనులు 100 మంది పాల్గొన్నారు.

దీనికి ముందుగా వెంకటరెడ్డిగూడెం, గుంజవరం, ప్రగడపల్లి, రెడ్డినాగంపాలెం, మనుగోపాల, కుంకాల, జిల్లేడుగూడెం, పేడ్రాల గ్రామాల్లోని విద్యార్థి, యువజనులతో సమావేశాలు నిర్వహించి పాలకులు అనుసరిస్తున్న ప్రజావ్యతిరేక, విద్యార్థి, యువజన వ్యతిరేక విధానాలను వివరించారు.

కృష్ణాజిల్లా

విజయవాడ :

భగత్ సింగ్, రాజగురు, సుఖదేవ్ ల 86వ వర్ధంతి సందర్భంగా 23-3-17న విజయవాడలోని కొత్తపేట జోడుబొమ్మలసెంటర్ లో నవయువ సమాఖ్య ఆధ్వర్యం బహిరంగసభ జరిగింది. ఈ సభకు నగర నాయకులు ఆర్.అజాద్ అధ్యక్షత వహించగా, జనసాహితి ప్రధాన కార్యదర్శి కామిదివికుమార్ మాట్లాడుతూ భగత్ సింగ్ తన లక్ష్యమైన సోషలిజంకోసం బ్రిటీషు సామ్రాజ్య వాదానికి వ్యతిరేకంగా పోరాడారని, దీన్ని సహించలేని తెల్లదొరలు ఉరిశిక్ష పేరుతో హత్య చేశారన్నారు. పాలకులు అనుసరిస్తున్న విధానాల ఫలితంగా సామ్రాజ్యవాద, కార్పొరేట్ కబంధ హస్తాల్లో దేశం చిక్కుకు పోయిందన్నారు. పాలకులు అనుసరిస్తున్న ప్రైవేటీకరణ, ప్రపంచీకరణ, సరళీకరణ విధానాలకు వ్యతిరేకంగా పోరాడినప్పుడే విద్యార్థి, యువజనుల సమస్యలు పరిష్కారమౌతాయన్నారు.

పిడిఎస్ ఓ రాష్ట్ర ప్రధానకార్యదర్శి కామిఎస్.కె. బాబీసైదా మాట్లాడుతూ దేశంలోని విశ్వవిద్యాలయా లను మతోన్మాద కార్యక్రమాలకు కేంద్రంగా మార్చడానికి ఆర్ఎస్ఎస్, బిజెపిలు తీవ్రంగా ప్రయత్నిస్తున్నాయన్నారు. ఎన్నికలముందు ఉద్యోగాలు ఇస్తామన్న కేంద్ర, రాష్ట్ర ప్రభుత్వాలు ఆచరణలో ఘోరంగా విఫలమయ్యారన్నారు. నిరుద్యోగాన్ని పెంచి పోషిస్తున్న పాలకుల విధానాలపై విద్యార్థి, యువజనులు పోరాడా లన్నారు.

ఈ సభలో ఏఐఎఫ్ టియు(న్యూ) నాయకులు కామి.వి.లక్ష్మణరావు, ఓపిడిఆర్ రాష్ట్ర అధ్యక్షులు కె.ఏ.సు, స్త్రీవిముక్తి సంఘటన జిల్లా అధ్యక్షులు వి.రాధిక, రైతుకూలీసంఘం(ఆం.ప్ర) జిల్లా సహాయ కార్యదర్శి కామి.యు.వీరబాబు మాట్లాడారు.

మచిలీపట్నం :

భగత్ సింగ్ వర్ధంతి సందర్భంగా 25-3-17న మచిలీపట్నంలోని బస్టాండ్ సెంటర్ నుండి కోనేరు సెంటర్ వరకు కాగడాలతో ప్రదర్శన జరిగింది. ప్రదర్శన అనంతరం జరిగిన గ్రూప్ మీటింగ్ లో ఏఐఎఫ్ టియు (న్యూ) నాయకులు ముచ్చు సుధాకర్ రావు, రైతుకూలీ సంఘం నాయకులు ఈపూరి రాంబాబులు మాట్లాడారు. కాగడాల ప్రదర్శనలో 50 మంది యువజనులు పాల్గొన్నారు.

చిన్నాపురం :

మచిలీపట్నం మండలం చిన్నాపురం గ్రామంలో 27-3-17న భగత్ సింగ్ 86వ వర్ధంతి సందర్భంగా బహిరంగసభ జరిగింది. ఈ సభకు ఎన్ వైఎస్ నాయకులు కామి.జంపని నాగమల్లేశ్వరరావు అధ్యక్షత వహించగా, ఏఐఎఫ్ టియు(న్యూ) రాష్ట్రకార్యదర్శి కామి.యద్దనపూడి సోని మాట్లాడుతూ అధికారంలోకి ఏ పార్టీ వచ్చినా, ఏ నాయకుడు వచ్చినా విధానాల్లో మార్పు రావడంలేదని, అందరూ దేశ సహజ సంపదలను, భూములను విదేశీ బహుళజాతి సంస్థలకు అప్పగిస్తున్నారని అన్నారు. సామ్రాజ్యవాదుల అడుగులకు మడుగులొత్తుతూ భారతజాతి ప్రయోజనాలకు, దేశాభివృద్ధికి వ్యతిరేకంగా విధానాలు చేపడుతున్న పాలకులపై పోరాడటమే భగత్ సింగ్ తదితరులకు ఇచ్చే నివాళి అన్నారు.

ఈ సభలో రైతుకూలీసంఘం(ఆం.ప్ర) జిల్లా నాయకులు కామి.ఈపూరి రాంబాబు, కామి.ఉమా మహేశ్వరరావు, కామి.నాగేశ్వరరావులు పాలకుల విధానాలను వివరించారు.

నెల్లూరుజిల్లా

వెంకటగిరి :

భగత్ సింగ్ 86వ వర్ధంతి సందర్భంగా మార్చి 23న వెంకటగిరి పట్టణంలో పిడిఎస్ ఓ ఆధ్వర్యంలో 200మంది విద్యార్థులతో ప్రదర్శన, మానవహారం జరిగింది. ఈ ప్రదర్శనలో పాలకుల విధానాలను ఎండగట్టారు. ఈ కార్యక్రమానికి పిడిఎస్ ఓ నాయకులు రాఘవ, తదితరులు నాయకత్వం వహించారు.

వెంకటగిరి పట్టణంలోని వైష్ణవి డిగ్రీ కళాశాలలో 24-3-17న పిడిఎస్ ఓ జిల్లా నాయకులు కా॥ రాఘవ అధ్యక్షతన సభ జరిగింది. ఈ సభలో కళాశాల ఫ్రెన్సిపాల్ రమణారెడ్డి, రైతుకూలీసంఘం(ఆం.ప్ర) నాయకులు వి.వి.రమణయ్యలు మాట్లాడారు.

డక్కిలి మండలంలోని రామరాజుపల్లి గ్రామంలో, వెంకటగిరి మండలం దాచెరువు గ్రామాల్లో సమావేశాలు నిర్వహించి, గ్రామ యువజన సంఘ కమిటీలను ఎన్నుకున్నారు.

సైదాపురం మండలం వేములచేడు గ్రామంలో, రాపూరు మండలం ఏపూరు గ్రామాల్లో సమావేశాలు; కాగడాలతో ప్రదర్శనలు ఎన్వైఎస్ ఆధ్వర్యంలో నిర్వహించారు.

నెల్లూరు :

స్థానిక బిసి కళాశాల హాస్టల్లో 23-3-17న భగత్ సింగ్ వర్ధంతి సభ జరిగింది. ఈ సభలో ఎన్వైఎస్ జిల్లా కార్యవర్గ సభ్యులు జి.కృష్ణప్రసాద్, స్త్రీవిముక్తి సంఘటన జిల్లా కార్యదర్శి పి.కొండమ్మ మాట్లాడారు. 23-3-17న ఎన్వైఎస్ - పిడిఎస్ ఓ ఆధ్వర్యంలో నగరంలోని గాంధీ బొమ్మ సెంటర్ నుండి, ఏపి సెంటర్, కనకమహల్, విఆర్ సి, మార్కెట్ సెంటర్ల మీదుగా ఆర్టిసి బస్టాండ్ వరకు ప్రదర్శన జరిగింది.

24-3-17న నెల్లూరులోని ఎస్ సి బాలుర కళాశాల హాస్టల్లో సభ జరిపి భగత్ సింగ్ కు నివాళి అర్పించారు. ఈ కార్యక్రమంలో ఎన్వైఎస్ జిల్లా కార్యవర్గ సభ్యులు జి.కృష్ణప్రసాద్ మాట్లాడారు.

గుంటూరుజిల్లా

కారంపూడి :

భగత్ సింగ్ 86వ వర్ధంతి సందర్భంగా రాష్ట్ర పిలుపులో భాగంగా ఎన్వైఎస్ ఆధ్వర్యంలో కారంపూడిలో కాగడాలతో ప్రదర్శన జరిగింది. ఈ ప్రదర్శన సినిమాహాల్ సెంటర్ నుండి బస్టాండ్, గాంధీబొమ్మ మీదుగా చెక్ పోస్ట్ వరకు సాగింది. ఈ కార్యక్రమానికి ఎన్వైఎస్ జిల్లా అధ్యక్ష, కార్యదర్శులు నాగబసవయ్య, కె.శ్రీనులు నాయకత్వం వహించారు.

పిడుగురాళ్ళ :

23-3-17న పిడుగురాళ్ళ పట్టణంలోని జడ్ పి హైస్కూలునుండి, ఏడురోడ్ల సెంటర్ మీదుగా సినిమా హాల్ సెంటర్ వరకు కాగడాలతో ప్రదర్శన ఎన్వైఎస్ - పిడిఎస్ ఓ ఆధ్వర్యంలో జరిగింది. 'సామ్రాజ్యవాదం నశించాలి', 'ఇంక్విలాబ్ జిందాబాద్', 'నిరుద్యోగాన్ని పరిష్కరించాలి', 'యువతను ప్రకృతి పట్టిస్తున్న సామ్రాజ్యవాద సంస్కృతి నశించాలి' అంటూ నినదీస్తూ ప్రదర్శన సాగింది. ముగింపులో జరిగిన గ్రూప్ మీటింగ్ లో ఎన్వైఎస్ జిల్లా అధ్యక్షులు కా॥కె.శ్రీను మాట్లాడుతూ వ్యవసాయ రంగాన్ని పాలకులు దివాళా తీయిస్తూ, లక్షలాది ఎకరాల భూములను సామ్రాజ్యవాద బహుళజాతి సంస్థలకు అప్పగిస్తున్న విధానాలపై వలసల్ని పెంచుతున్న పాలకుల విధానాలపై యువత పోరాడాలన్నారు.

గుంటూరు :

భగత్ సింగ్, రాజగురు, సుఖదేవ్ ల 86వ వర్ధంతి సందర్భంగా గుంటూరులోని పున్నయ్య, శంకర్ లభవన్ వద్ద సభ జరిగింది. ఈ సభలో ఎన్వైఎస్ జిల్లా కార్యదర్శి కా॥నాగబసవయ్య మాట్లాడుతూ భగత్ సింగ్ స్ఫూర్తితో సామ్రాజ్యవాద దోపిడీ, పీడనలకు వ్యతిరేకంగా, యువతను ప్రకృతి పట్టిస్తున్న సామ్రాజ్యవాద సంస్కృతిపై పోరాడాలన్నారు. పిడిఎస్ ఓ జిల్లా నాయకులు గురులింగం తదితరులు ఈ సభలో మాట్లాడారు. సభానంతరం చుట్టుగుంటసెంటర్ నుండి ఐటిసి వరకు కాగడాలతో ప్రదర్శన జరిపారు.

మంగళగిరి :

23-3-17న ఎన్వైఎస్-పిడిఎస్ ఓ ఆధ్వర్యంలో మంగళగిరిలో సభ జరిగింది. ఈ సభకు పిడిఎస్ ఓ జిల్లా నాయకులు జె.బాబీ అధ్యక్షత వహించగా, పిడిఎస్ ఓ రాష్ట్రప్రధాన కార్యదర్శి కా॥ఎన్.కె.బాబీసైదా మాట్లాడుతూ భగత్ సింగ్ దోపిడీ పీడన, నిరుద్యోగం, పేదరికంతో సమసమాజాన్ని కాంక్షిస్తూ, ఆ ఆశయ సాధనలో చివరివరకు అలుపు ఎరగకుండా పోరాడారని అన్నారు. సహజ సంపదలను అవుసంగా విదేశీ బహుళజాతి సంస్థలకు అప్పగిస్తూ దేశాన్ని పరాధీనతలోకి తీసుకెళుతున్న పాలకుల విధానాలపై విద్యార్థి, యువతరం పోరాడాలన్నారు.

ఈ సభలో ఎన్వైఎస్ జిల్లా నాయకులు కా॥వి. దుర్గాప్రసాద్ మాట్లాడుతూ యువతకు ఉపాధి దొరకడంలేదని, ఈ యువతను ప్రకృతి పట్టించడానికి మద్యం, మత్తుపదార్థాలను కుమ్మరిస్తూ, కేరీరిజం పేరిట యువతలో సహజంగా వుండే దేశభక్తిని నీరుగారుస్తున్నారని అన్నారు.

అనంతపురంజిల్లా

అనంతపురం :

భగత్ సింగ్, రాజగురు, సుఖదేవ్ ల 86వ వర్ధంతి సందర్భంగా పిడిఎస్ ఓ - ఎన్వైఎస్ ఆధ్వర్యంలో అనంతపురంలోని ఎన్ జి ఓ హాల్ నందు సభ జరిగింది. ఈ సభకు ఎన్వైఎస్ జిల్లా కన్వీనర్ ఎన్.రాము అధ్యక్షత వహించగా, వక్తలుగా మానవహక్కుల వేదిక రాష్ట్ర నాయకులు చంద్రశేఖర్, ఏపిటిఎఫ్ జిల్లా నాయకులు రామచంద్ర, విఐఎఫ్ టియు(న్యూ) రాష్ట్ర అధ్యక్షులు సి.పెద్దన్న, స్త్రీవిముక్తి సంఘటన జిల్లా కార్యదర్శి శ్రీలక్ష్మి, పిడిఎస్ ఓ రాష్ట్రకార్యవర్గ సభ్యులు మల్లీశ్వరిలు మాట్లాడారు.

సభానంతరం ఎన్ జి ఓ హాల్ నుండి క్రిష్ణాకళా మందిర్, టవర్ క్లాక్ మీదుగా ఎన్ జి ఓ హాల్ వరకు ప్రదర్శన జరిగింది. ఈ కార్యక్రమంలో 200 మంది విద్యార్థి, యువజనులు పాల్గొన్నారు.